



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:09-09-2024

പ്രധാനവാർത്തകൾ

1. അബുദാബി കിരീടാവകാശി ഷെയ്ഖ് ഖാലിദ് ബിൻ മുഹമ്മദ് ബിൻ സായിദ് അൽ നഹ്യാൻ പ്രധാനമന്ത്രി നരേന്ദ്രമോദിയുമായി കൂടിക്കാഴ്ച നടത്തി.
2. പാലക്കാട് അട്ടപ്പാടിയിലെ ആദിവാസി ഊരുകളിൽ നിന്നുള്ള സംഘം ഇന്ന് മുഖ്യമന്ത്രിക്ക് ഭൂമി കയ്യേറ്റം സംബന്ധിച്ച നിവേദനം നൽകും.
3. ഉത്തരവുകളിലെ വിലക്കയറ്റം പ്രതിരോധിക്കാൻ വിപണിയിൽ ഫലപ്രദമായി ഇടപെടാനാണ് സർക്കാർ ശ്രമമെന്ന് മന്ത്രി ജി.ആർ. അനിൽ.
4. കേരളാ ക്രിക്കറ്റ് ലീഗിൽ ഇന്ന് കൊച്ചി ബ്ലൂ ടൈഗേഴ്സ് - ട്രിവാൻഡ്രം റോയൽസിനെയും ആലപ്പി റിപ്പിൾസ് - കാലിക്കറ്റ് ഗ്ലോബ് സ്റ്റാർസിനെയും നേരിടും.
5. സംസ്ഥാനത്ത് വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്; ഇന്ന് ഏഴ് ജില്ലകളിൽ മഞ്ഞ ജാഗ്രത.



അബുദാബി കിരീടാവകാശി-പ്രധാനമന്ത്രി

അബുദാബി കിരീടാവകാശി ഷെയ്ഖ് ഖാലിദ് ബിൻ മുഹമ്മദ് ബിൻ സായിദ് അൽ നഹ്യാൻ പ്രധാനമന്ത്രി നരേന്ദ്രമോദിയുമായി കൂടിക്കാഴ്ച നടത്തി. രാഷ്ട്രപതി ദ്രൗപദി മുർമുവുമായും അബുദാബി കിരീടാവകാശി കൂടിക്കാഴ്ച നടത്തും. മൂന്ന് ദിവസത്തെ ഔദ്യോഗിക സന്ദർശനത്തിനായി ഇന്നലെയാണ് അബുദാബി കിരീടാവകാശി ഇന്ത്യയിലെത്തിയത്.



ജി.എസ്.ടി കൗൺസിൽ

54-ാമത് ജി.എസ്.ടി കൗൺസിൽ യോഗം ന്യൂഡൽഹിയിൽ ആരംഭിച്ചു. കേന്ദ്ര ധനമന്ത്രി നിർമ്മല സീതാരാമൻറെ അധ്യക്ഷതയിലാണ് യോഗം. ധനമന്ത്രി കെ.എൻ ബാലഗോപാലും യോഗത്തിൽ പങ്കെടുക്കുന്നുണ്ടെന്നാണ് റിപ്പോർട്ട്.



അംഗീകാരം- കേരള പോലീസ്

സ്ത്രീകൾക്കും കുട്ടികൾക്കുമെതിരെയുള്ള ഓൺലൈൻ അതിക്രമങ്ങൾ തടയുന്നതിനുള്ള ഇടപെടലിൽ കേരള പോലീസിന് കേന്ദ്ര അംഗീകാരം. ഇന്ത്യൻ സൈബർ ക്രൈം കോർഡിനേഷൻ സെൻററിൻറെ ആദ്യ സ്ഥാപക ദിനാഘോഷത്തോടനുബന്ധിച്ച് കേന്ദ്ര ആഭ്യന്തര മന്ത്രാലയം പ്രഖ്യാപിച്ച പുരസ്കാരമാണ് കേരളം സ്വന്തമാക്കിയത്. നാളെ ന്യൂഡൽഹിയിൽ നടക്കുന്ന ചടങ്ങിൽ കേന്ദ്ര ആഭ്യന്തര മന്ത്രി അമിത് ഷായിൽ നിന്ന് സംസ്ഥാന പോലീസ് മേധാവി പുരസ്കാരം ഏറ്റുവാങ്ങും.



മുഖ്യമന്ത്രി - പാലക്കാട്

പാലക്കാട് അട്ടപ്പാടിയിലെ വിവിധ ആദിവാസി ഊരുകളിൽ നിന്ന് 50-ഓളം പേരടങ്ങുന്ന സംഘം ഇന്ന് തിരുവനന്തപുരത്ത് മുഖ്യമന്ത്രി പിണറായി വിജയനെ കാണും. അട്ടപ്പാടിയിലെ വ്യാപക ഭൂമി കയ്യേറ്റം സംബന്ധിച്ച് അന്വേഷണം ആവശ്യപ്പെട്ട് മുഖ്യമന്ത്രിക്ക് നിവേദനം നൽകും. പ്രതിപക്ഷ നേതാവിന്റെ ഓഫീസിലും പരാതിയുടെ പകർപ്പ് നൽകും. ഡിജിപിയെയും സംഘം ഇന്ന് കാണുന്നുണ്ട്.



ജി.ആർ അനിൽ- (ഇൻട്രോ)

ഉത്സവനാളുകളിലെ വിലക്കയറ്റം പ്രതിരോധിക്കാൻ വിപണിയിൽ ഫലപ്രദമായി ഇടപെടാനാണ് സർക്കാർ ശ്രമിക്കുന്നതെന്ന് മന്ത്രി ജി.ആർ. അനിൽ. സൗജന്യ ഓണക്കിറ്റ് വിതരണത്തിന്റെ സംസ്ഥാനതല ഉദ്ഘാടനം തിരുവനന്തപുരത്ത് നിർവഹിക്കുകയായിരുന്നു അദ്ദേഹം. ആറു ലക്ഷത്തോളം വരുന്ന മഞ്ഞ റേഷൻ കാർഡുടമകൾക്കും, വയനാട് ഉരുൾപൊട്ടൽ ബാധിത മേഖലയിലെ എല്ലാ റേഷൻകാർഡ് ഉടമകൾക്കും ഓണക്കിറ്റ് ലഭിക്കും. ഓണക്കാലത്തുള്ള എല്ലാ ആനുകൂല്യങ്ങളും ഉടൻ തന്നെ വിതരണം ചെയ്യാനുള്ള നടപടികൾ ഊർജിതമായി നടക്കുകയാണെന്ന് മന്ത്രി ജി.ആർ. അനിൽ പറഞ്ഞു. സംസ്ഥാനത്തെ റേഷൻ കടകളിൽ ഓണക്കിറ്റ് വിതരണത്തിനുള്ള ഒരുകണക്കിന് പൂർത്തിയായതായും മന്ത്രി അറിയിച്ചു.

(വോയിസ്.....)



അരിവിതരണം

ഓണത്തോട് അനുബന്ധിച്ച് സ്കൂൾ കുട്ടികൾക്കുള്ള 5 കിലോഗ്രാം അരി വിതരണത്തിന് ഇന്ന് തുടക്കം. തിരുവനന്തപുരം കമലേശ്വരം ജി.എച്ച്.എസ്.എസി ൽ മന്ത്രി വി ശിവൻകുട്ടി ഉദ്ഘാടനം നിർവ്വഹിക്കും. സ്കൂൾ ഉച്ചഭക്ഷണ പദ്ധതിയുടെ ഭാഗമായാണ് അരി വിതരണം.



തിരുവനന്തപുരം-വെള്ളം

തിരുവനന്തപുരം നഗരത്തിലേക്കുള്ള കുടിവെള്ള വിതരണം പുനഃസ്ഥാപിച്ചു. റെയിൽ പാത ഇരട്ടിപ്പിക്കലിന്റെ ഭാഗമായി, നഗരത്തിലേക്ക് കുടിവെള്ളം വിതരണം ചെയ്യുന്ന പ്രധാന പൈപ്പ് മാറ്റി സ്ഥാപിക്കുന്ന പ്രവർത്തിയെ തുടർന്നാണ് ജലവിതരണം മുടങ്ങിയത്. അപ്രതീക്ഷിത തടസങ്ങളാണ് കാലതാമസത്തിന് കാരണമെന്ന് മന്ത്രി റോഷി അഗസ്റ്റിൻ പറഞ്ഞു.



മെഡിസെപ്പ്

സംസ്ഥാനത്ത് മെഡിസെപ്പ് പദ്ധതിയിലൂടെ രണ്ടര വർഷത്തിൽ നൽകിയത് 1,485 കോടി രൂപയുടെ ചികിത്സാ ആനുകൂല്യങ്ങൾ. സർക്കാർ ജീവനക്കാർക്കും പെൻഷൻകാർക്കും ആശ്രിതർക്കുമായാണ് ഇൻഷുറൻസ് പരിരക്ഷ ഉറപ്പാക്കിയത്. 2022 ജൂലൈ ഒന്നിനാണ് പദ്ധതി ആരംഭിച്ചത്. കേരളം മുന്നോട്ടു വച്ച മറ്റൊരു ലോക മാതൃകയാണ് മെഡിസെപ്പെന്ന് ധനമന്ത്രി കെ.എൻ ബാലഗോപാൽ പറഞ്ഞു.



ബ്രേക്ക്.....

ഈ വാർത്തകൾ ആകാശവാണിയിൽ നിന്ന്...



ഡി രാജ - വിജയരാഘവൻ

എ.ഡി.ജി.പി അജിത് കുമാർ ആർ.എസ്.എസ് നേതാക്കളെ കണ്ടത് എന്തിനാണെന്ന് വ്യക്തമാക്കണമെന്ന് സി.പി.ഐ ദേശീയ സെക്രട്ടറി ഡി രാജ ആവശ്യപ്പെട്ടു. കൂടിക്കാഴ്ചയുമായി ബന്ധപ്പെട്ട് ഊഹാപോഹങ്ങൾ പ്രചരിക്കുന്നുവെന്നും സിപിഐ സംസ്ഥാന നേതൃത്വവുമായി ഇക്കാര്യം ചർച്ച ചെയ്തിട്ടുണ്ടെന്നും അദ്ദേഹം പറഞ്ഞു. വിഷയം സർക്കാർ പരിശോധിക്കുമെന്ന് സി.പി.ഐ.എം പൊളിറ്റ്ബ്യൂറോ അംഗം എ.വിജയരാഘവൻ കണ്ണൂരിൽ അറിയിച്ചു.

=====

ശബരിമല

ഓണം - കന്നി മാസ പുജകൾക്കായി ശബരിമല ക്ഷേത്രം ഈ മാസം 13-ന് വൈകിട്ട് അഞ്ചിന് തുറക്കും. തിരുവോണ പുജകൾ 15-ന് നടക്കും. ഓണം കന്നിമാസ പുജകൾ ഒരുമിച്ചു വരുന്നതിനാൽ ഈ മാസം 21 വരെ നട തുറന്നിരിക്കും. പുജകൾ പൂർത്തിയാക്കി 21 ന് രാത്രി 10 ന് നടയടയ്ക്കും.

=====

ഏഴിമല റെയിൽവേ - (ഇൻട്രോ)

കണ്ണൂർ ഏഴിമല റെയിൽവേ മേൽപാലത്തിന്റെ നിർമ്മാണം ആരംഭിച്ചു. ഏഴിമല റെയിൽവേ സ്റ്റേഷന് സമീപത്തെ റെയിൽവേ ഗേറ്റിനോട് ചേർന്നാണ് മേൽപാലം പണിയുന്നത്.

കൂടുതൽ വിവരങ്ങളുമായി ആകാശവാണി
കണ്ണൂർ ജില്ലാ പ്രതിനിധി കെ.ഒ.ശശിധരൻ...
(വോയിസ്.....)

സംസ്ഥാനം - മഴ

കേരള തീരം മുതൽ വടക്കൻ കർണാടക തീരം വരെ ന്യൂനമർദ്ദ പാത്തി രൂപപ്പെട്ടതിന്റെ ഫലമായി സംസ്ഥാനത്ത് വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഒറ്റപ്പെട്ടയിടങ്ങളിൽ ഇടിമിന്നലോട് കൂടിയ മഴ പെയ്യുമെന്നാണ് മുന്നറിയിപ്പ്. ഇന്ന് ഏഴു ജില്ലകളിൽ മഞ്ഞ ജാഗ്രത നൽകിയിട്ടുണ്ട്.



പാരിസ് പാരാലിമ്പിക്സ്

പാരിസ് പാരാലിമ്പിക്സിന് ഇന്നലെ സമാപനമായി. 220 മെഡലുമായി ചൈന ഒന്നാംസ്ഥാനം നിലനിർത്തി. ബ്രിട്ടൻ രണ്ടാമതും അമേരിക്ക മൂന്നാമതാണ്. ചരിത്രത്തിലെ ഏറ്റവും മികച്ച മെഡൽ നേട്ടവുമാണ് ഇത്തവണ ഇന്ത്യൻ സംഘത്തിന്റെ മടക്കം. 7 സ്വർണവും 9 വെള്ളിയും 13 വെങ്കലവുമായി ആകെ 29 മെഡലുകൾ സ്വന്തമാക്കി ഇന്ത്യ 18 ആം സ്ഥാനത്തെത്തി. പാരാലിമ്പിക്സിൽ രാജ്യത്തിന്റെ അഭിമാനമുയർത്തിയ ഇന്ത്യൻ സംഘത്തെ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി തുടങ്ങിയവർ അഭിനന്ദിച്ചു. 2028 -ൽ യു.എസിലെ ലോസ് ആഞ്ചൽസ് അടുത്ത പാരാലിമ്പിക്സ് മത്സരങ്ങൾക്ക് വേദിയാകും.



ക്രിക്കറ്റ്

ബംഗ്ലാദേശിനെതിരായ ടെസ്റ്റ് ക്രിക്കറ്റ് പരമ്പരയ്ക്കുള്ള ഇന്ത്യൻ ടീമിനെ പ്രഖ്യാപിച്ചു. K. L രാഹുലും ഋഷഭ് പന്തും ടീമിൽ തിരിച്ചെത്തും. രണ്ട് മത്സരങ്ങളുള്ള പരമ്പരക്ക് ഈ മാസം 19-ന് ചെന്നൈയിൽ തുടക്കമാകും. രോഹിത് ശർമ്മ ടീം ഇന്ത്യയെ നയിക്കും.



കേരളാ ക്രിക്കറ്റ് ലീഗ്

കേരളാ ക്രിക്കറ്റ് ലീഗിൽ ഇന്ന് രണ്ട് മത്സരങ്ങൾ. ഉച്ചയ്ക്ക് 2.30- ന് നടക്കുന്ന ആദ്യ മത്സരത്തിൽ കൊച്ചി ബ്ലൂ ടൈഗേഴ്സ് - ട്രിവാൻഡ്രം റോയൽസിനെ നേരിടും. വൈകിട്ട് 6.45-ന് ആലപ്പി റിപ്പിൾസ് - കാലിക്കറ്റ് ഗ്ലോബ് സ്റ്റാർസുമായി ഏറ്റുമുട്ടും. തിരുവനന്തപുരം ഗ്രീൻ ഫീൽഡ് ഇൻറർനാഷണൽ സ്റ്റേഡിയത്തിലാണ് മത്സരങ്ങൾ.

=====

സൂപ്പർ ലീഗ് ഫുട്ബോൾ

സൂപ്പർ ലീഗ് ഫുട്ബോളിൽ ഇന്ന് തൃശൂർ മാജിക് എഫ് സി യും - കണ്ണൂർ വാരിയേഴ്സ് എഫ് സിയും ഏറ്റുമുട്ടും. മലപ്പുറം മഞ്ചേരി പയനാഡ് സ്റ്റേഡിയത്തിൽ വൈകിട്ട് 7 മണിക്കാണ് മത്സരം. ആദ്യ മത്സരത്തിൽ കൊച്ചിക്കെതിരെ മലപ്പുറം വിജയിച്ചിരുന്നു.

=====

ഫുട്ബോൾ-ശിവൻകുട്ടി

സൂപ്പർ ലീഗ് കേരള ഫുട്ബോൾ ടൂർണമെന്റ് കേരളത്തിലെ ഫുട്ബോളിന് പുതു ജീവൻ നൽകുമെന്ന് മന്ത്രി വി ശിവൻകുട്ടി. ടൂർണമെന്റിലെ തെക്കൻ കേരളത്തിൽ നിന്നുള്ള ഏക സീമയ തിരുവനന്തപുരം കൊമ്പൻസിന്റെ ലോഗോ പ്രകാശനം തിരുവനന്തപുരത്ത് നിർവഹിക്കുകയായിരുന്നു മന്ത്രി. സീമിന്റെ ഔദ്യോഗിക ലിറിക്കൽ വീഡിയോ ആൻറണി രാജു എം എൽ എ പ്രകാശനം ചെയ്തു.

=====

മലപ്പുറം-റെക്കോഡ്

F.E.I എൻഡ്യൂറൻസ് ലോക ചാമ്പ്യൻഷിപ്പിൽ സീനിയർ വിഭാഗം മത്സരം വിജയകരമായി പൂർത്തിയാക്കുന്ന ഏറ്റവും പ്രായം കുറഞ്ഞ വ്യക്തിയെന്ന നേട്ടം സ്വന്തമാക്കി മലപ്പുറം തിരൂർ സ്വദേശിനി നിദ അൻജും ചേലാട്ട്. ഈ വിഭാഗത്തിലേക്കു യോഗ്യത നേടിയ ആദ്യ ഇന്ത്യൻ മത്സരാർത്ഥിയെന്ന റെക്കോർഡും ഇരുപത്തിരണ്ടുകാരിയായ നിദക്കാണ്. ഫ്രാൻസിലെ മോൺപാസിയറിൽ, 40 രാജ്യങ്ങളിൽ നിന്നായി 144 താരങ്ങൾ പങ്കെടുത്ത മൽസരം നിദ ഉൾപ്പെടെ 45 പേർ മാത്രമാണ് പൂർത്തിയാക്കിയത്.



ലോകാരോഗ്യസംഘടന-സന്ദർശനം

ദേശീയ ഗുണനിലവാര അംഗീകാരം നേടിയ കൊല്ലം ശക്തികുളങ്ങര പ്രാഥമികാരോഗ്യകേന്ദ്രം ലോകാരോഗ്യ സംഘടനാ പ്രതിനിധികൾ സന്ദർശിച്ചു. W.H.O ഇന്ത്യൻ റീജിയൺ ചീഫ് ഡോ.റോഡ്രിഗോ എച്ച് ഓഫ്രന്റെ നേതൃത്വത്തിലുള്ള സംഘമാണ് സന്ദർശനം നടത്തിയത്. ആരോഗ്യ രംഗത്തെ കേരളത്തിന്റെ പ്രവർത്തനങ്ങൾ വിലയിരുത്തുന്നതിന്റെ ഭാഗമായാണ് സന്ദർശനം.



മുഹമ്മദ് റിയാസ്

നവീകരിച്ച കൊണ്ടോട്ടി- എടവണ്ണപ്പാറ- അരീക്കോട് റോഡിന്റെ ഉദ്ഘാടനം മന്ത്രി പി.എ മുഹമ്മദ് റിയാസ് ഇന്ന് നിർവഹിക്കും. മലപ്പുറം ജില്ലയിലെ കൊണ്ടോട്ടി, ഏറനാട് മണ്ഡലങ്ങളിലൂടെ കടന്നു പോകുന്ന റോഡിന് ആകെ 21 കിലോമീറ്റർ നീളമുണ്ട്. കിഫ്ബി ഫണ്ടിൽ നിന്ന് 80.58 കോടി ചെലവിലാണ് റോഡിന്റെ ഒന്നാംഘട്ട നവീകരണം പൂർത്തിയാക്കിയത്.

=====

വി.ഡി സതീശൻ

ഹേമ കമ്മറ്റി റിപ്പോർട്ടിൽ തുടർ നടപടികൾ സ്വീകരിക്കണമെന്ന് പ്രതിപക്ഷ നേതാവ് വി ഡി. സതീശൻ. മുതിർന്ന മാധ്യമപ്രവർത്തകനും കേരള പത്രപ്രവർത്തക യൂണിയൻ സംസ്ഥാന നേതാവുമായിരുന്ന എൻ.രാജേഷിന്റെ സ്മരണാർഥം നാലാമത് 'എൻ.രാജേഷ് സ്മാരക പുരസ്കാരം' മലയാള ചലച്ചിത്ര മേഖലയിലെ വനിതകളുടെ കൂട്ടായ്മയായ ഡബ്ല്യു.സി.സിക്ക് സമ്മാനിച്ച് സംസാരിക്കുകയായിരുന്നു അദ്ദേഹം. ശ്രീപക്ഷത്ത് നിന്ന് അവകാശങ്ങൾക്കായി പോരാടിയ പ്രസ്ഥാനമാണ് ഡബ്ല്യു സി സിയെന്ന് പ്രതിപക്ഷ നേതാവ് വി ഡി. സതീശൻ പറഞ്ഞു.

=====

ലീഗൽ മെട്രോളജി

അളവ് തൂക്ക സംബന്ധമായ പരാതികൾ പരിഹരിക്കുന്നതിന് തിരുവനന്തപുരം ജില്ല ആസ്ഥാനം കേന്ദ്രീകരിച്ച് ലീഗൽ മെട്രോളജി വകുപ്പ് കൺട്രോൾ റൂം തുറന്നു. വകുപ്പിന്റെ സുതാര്യം മൊബൈൽ ആപ്ലിക്കേഷനും ജില്ലാ കേന്ദ്രത്തിലും താലൂക്ക് കേന്ദ്രങ്ങളിലും ഉപഭോക്താക്കൾക്ക് പരാതികൾ അറിയിക്കാവുന്നതാണ്. 8281698011, 8281698020 എന്നീ കൺട്രോൾ റൂം നമ്പറുകളിലും പരാതികൾ അറിയിക്കാം.

=====

=====

=====